

സുരക്ഷയുടെ താക്കോൽ

اللَّهُمَّ أَنْتَ رَبِّي لَا إِلَهَ إِلَّا أَنْتَ عَلَيْكَ تَوَكَّلْتُ وَأَنْتَ رَبُّ الْعَرْشِ الْعَظِيمِ
مَا شَاءَ اللَّهُ كَانَ وَمَا لَمْ يَشَأْ لَمْ يَكُنْ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ
الْعَظِيمِ * أَعْلَمُ أَنَّ اللَّهَ عَلَى كُلِّ شَيْءٍ قَدِيرٌ * وَأَنَّ اللَّهَ قَدْ أَحَاطَ بِكُلِّ
شَيْءٍ عِلْمًا * اللَّهُمَّ إِنِّي أَعُوذُ بِكَ مِنْ شَرِّ نَفْسِي وَمِنْ شَرِّ كُلِّ دَابَّةٍ أَنْتَ
أَخِذُ بِنَاصِيَتِهَا إِنَّ رَبِّي عَلَى صِرَاطٍ مُسْتَقِيمٍ *

അർത്ഥം: അല്ലാഹുവേ, നീ എന്റെ റബ്ബാണ്. നീയല്ലാതെ ആരാധ്യ നില്ല. ഞാൻ നിന്നെ തവക്കുലാക്കിയിരിക്കുന്നു. നീ അത്യുന്നതമായ അർ ശിന്റെ റബ്ബാണ്. അല്ലാഹു എന്തുദേശിച്ചാ അത് നടക്കും. ഉദേശിക്കാത്തത് നടക്കുകയില്ല. അത്യുന്നതനും മഹത്വമേറിയവനുമായ അല്ലാഹുവെ കൊ ണ്ടല്ലാതെ നന്മയിലേക്കുള്ള കഴിവോ, തിന്മകളിൽ നിന്നുള്ള രക്ഷയോ ഇല്ല. അല്ലാഹു സർവ്വകാര്യങ്ങൾക്കും കഴിവുള്ളവനാണെന്നും, എല്ലാ വസ്തു വേയും അറിവാൽ വലയം ചെയ്തവനാണെന്നും ഞാൻ ഉറപ്പിക്കുന്നു. അല്ലാഹുവേ, സ്വശരീരത്തിന്റെയും നീ നിയന്ത്രിച്ച് കൊണ്ടിരിക്കുന്ന ജീവികളുടെയും വിപത്തിൽ നിന്ന് നിന്നോട് ഞാൻ കാവൽ ചോദിക്കുന്നു. നിശ്ചയം എന്റെ റബ്ബ് നേർപാതയിൽ തന്നെ.

താൽഖ്ബ്നു ഹബീബി (റ) ൽ നിന്ന് റിപ്പോർട്ട്: ഒരിക്കൽ സ്വഹാബി വരുന്നതായ അബൂദർദാഅ്(റ) ലേക്ക് ഒരാൾ കടന്നു വന്നു. അങ്ങയുടെ വീട് കത്തിക്കരിഞ്ഞിരിക്കുന്നു എന്ന് പറഞ്ഞു. അദ്ദേഹം പറഞ്ഞു. ഇല്ല, കരിഞ്ഞിരിക്കില്ല. നബി(സ)തങ്ങളിൽ നിന്ന് കേട്ട പഠിച്ച ചില വചനങ്ങൾ ഞാൻ ചൊല്ലിയ കാരണത്താൽ അല്ലാഹു ഒരിക്കലും അങ്ങനെ ചെയ്യില്ല. പകലിന്റെ തുടക്കത്തിൽ അവ ചൊല്ലിയാൽ വൈകുന്നേരം വരെയും സായാഹ്നത്തിൽ ചൊല്ലിയാൽ പ്രഭാതം വരെയും ഒരു വിപത്തും അയാൾക്കെത്തുകയില്ലെന്ന് അവിടുന്ന് പഠിപ്പിച്ചിട്ടുണ്ട്. തുടർന്ന് മേൽ ദുആ പറയുകയുണ്ടായി.

മറ്റൊരു റിപ്പോർട്ടിൽ ഇങ്ങനെ കാണാം. ആ മനുഷ്യൻ വീണ്ടും വന്ന് പറഞ്ഞു. താങ്കളുടെ വീട് പോയിനോക്കൂ. അത് കത്തിക്കരിഞ്ഞിരിക്കുന്നു. അപ്പോഴൊക്കെ

അബൂദർദാഅ് (റ) ന്റെ മറുപടി. കരിയില്ല, കാരണം ഇങ്ങനെ നബി (സ) പറയുന്നത് ഞാൻ കേട്ടിട്ടുണ്ട്. മേൽ വചനങ്ങൾ പ്രഭാതത്തിൽ ആരെങ്കിലും പറഞ്ഞാൽ അയാളുടെ ശരീരത്തിലോ, കുടുംബത്തിലോ സമ്പത്തിലോ അയാൾക്ക് വിഷമമാകുന്ന ഒന്നും സംഭവിക്കുകയില്ല. ഞാൻ ഇന്ന് അത് ചൊല്ലിയിട്ടുണ്ട്. വേണമെങ്കിൽ നമുക്ക് പോയി നോക്കാം. എത്തിനോക്കുമ്പോൾ പറഞ്ഞപോലെ ചുറ്റുഭാഗത്തെയെല്ലാം തീ നാശം വരുത്തിയിട്ടുണ്ടെങ്കിലും അബൂദർദാഇന്റെ വീട് മാത്രം കരിഞ്ഞിട്ടില്ല.

يَا حَيُّ يَا قَيُّوْمُ بِرَحْمَتِكَ أَسْتَغِيْثُ وَمِنْ عَذَابِكَ أَسْتَجِيْرُ
أُصْلِحْ لِي شَأْنِي كُلَّهُ وَلَا تَكِلْنِي إِلَى نَفْسِي طَرْفَةَ عَيْنٍ

*

അർത്ഥം: ജീവിച്ചിരിപ്പുള്ളവനും, ലോകം നിലനിർത്തുപ്പോരുന്നവനും മായ നാഥാ, നിന്റെ കാര്യം കൊണ്ട് ഞാൻ സഹായം തേടുന്നു. നിന്റെ ശിക്ഷയിൽ നിന്ന് ഞാൻ അഭയം തേടുന്നു. എന്റെ സർവ്വ കാര്യങ്ങളും നീ നന്നാക്കി തരണേ. എന്നെ ഒരു കൺവെട്ടം പോലും എന്നിലേക്ക് തന്നെ ഏൽപ്പിക്കരുതേ...

സ്നേഹപൂരിത ഫാതിമ(റ)യോട് പുണ്യറസൂൽ(സ) പറയുന്നു: ഞാൻ നിന്നോട് വസിയുത്ത് ചെയ്യുന്നത് കേട്ടുകൊൾക. ദിവസംതോറും രാവിലെയും വൈകുന്നേരവും (മേൽ ദുആ) ചെയ്തുകൊള്ളുക. (ഇർശാ ദുൽ ഇബാദ്)

اَللّٰهُمَّ اِنِّيْ اَعُوْذُ بِكَ مِنَ الْهَمِّ وَالْحَزَنِ وَاَعُوْذُ بِكَ مِنَ
الْعَجْزِ وَالْكَسَلِ وَاَعُوْذُ بِكَ مِنَ الْجُبْنِ وَالْبُخْلِ وَاَعُوْذُ
بِكَ مِنْ غَلَبَةِ الدَّيْنِ وَقَهْرِ الرِّجَالِ *

അർത്ഥം: അല്ലാഹുവേ, നിന്നോട് ഞാൻ കാവൽ തേടുന്നു. ടെൻഷൻ മുഷിപ്പ്,

അശക്തത, അലസത, ഭീരുത്വം, പിശുക്ക്, കടം കീഴ്പ്പെടുത്തി ക്കളയുന്നത്, മറ്റുള്ളവർ ആധിപത്യം സ്ഥാപിക്കുന്നത് എന്നിത്യാദി കാര്യങ്ങളിൽ നിന്ന്.

അബൂസഹൂദിൽ ഖുർരിയ്ക്ക് (റ) ൽ നിന്ന് നിവേദനം: ഒരിക്കൽ പള്ളിയിലേക്ക് കടന്നു വന്നപ്പോൾ സ്വഹാബിയായ അബൂ ഉമാമയെ കണ്ട നബി(സ) തങ്ങൾ ചോദിച്ചു. അബൂ ഉമാമ, നിസ്കാരത്തിന്റെ സമയമല്ലാതിരുന്നിട്ടും നിന്നെയിപ്പോൾ (പതിവിന് വിപരീതമായി) പള്ളിയിൽ കാണുന്നതെന്താണ്. ? ഒരുപാട് ടെൻഷനുകളും, കടങ്ങളും എന്നെ പിടികൂടിയിരിക്കുന്നു റസൂലേ, എന്ന് സ്വഹാബി പറഞ്ഞു.

എങ്കിൽ നിനക്ക് ഒരു വാക്യം പഠിപ്പിച്ചുതരാം. രാവിലെയും വൈകുന്നേരവും നീ അത് ചൊല്ലിയാൽ നിന്റെ ടെൻഷൻ അല്ലാഹു നീക്കിത്തരും. കടങ്ങൾ വീട്ടിത്തരും. (തുടർന്ന് മേൽ ദുആ പറഞ്ഞുകൊടുത്തു)

അബൂ ഉമാമ(റ) പറയുന്നു. അവിടുന്ന് പഠിപ്പിച്ചത് പോലെ ഞാൻ അത് ചൊല്ലിവന്നപ്പോൾ എന്റെ സർവ്വ ടെൻഷൻ അകലുകയും, കടങ്ങൾ വീടിക്കിട്ടുകയും ചെയ്തു. (അബൂദാവൂദ്, അൽ അദ്കാർ)

اَللّٰهُمَّ اِنِّيْ اَسْأَلُكَ الْعَفْوَ وَالْعَافِيَةَ وَالْمُعَافَاةَ الدَّائِمَةَ فِيْ
دِيْنِيْ وَدُنْيَايَ وَاَهْلِيْ وَمَالِيْ * اَللّٰهُمَّ اسْتُرْ عَوْرَاتِيْ وَآمِنْ
رَّوْعَاتِيْ * اَللّٰهُمَّ احْفَظْنِيْ مِنْ بَيْنِ يَدَيَّ وَمِنْ خَلْفِيْ وَعَنْ
يَمِيْنِيْ وَعَنْ شِمَالِيْ وَمِنْ فَوْقِيْ وَاَعُوْذُ بِعَظَمَتِكَ اَنْ تُغْتَالَ
مِنْ تَحْتِيْ *

അർത്ഥം: അല്ലാഹുവേ, ഇഹത്തിലും പരത്തിലും നിന്നോട് ഞാൻ സൗഖ്യം തേടുന്നു. അല്ലാഹുവേ, നിന്നോട് ഞാൻ ദീനിലും ദുന്യാവിലും കുടുംബത്തിലും സമ്പത്തിലും മാപ്പും സൗഖ്യവും സ്ഥിരമായ വിട്ടുവീഴ്ചയും ചോദിക്കുന്നു. അല്ലാഹുവേ, എന്റെ മറുപടി കിടക്കുന്നവയെ നീ മറക്കുകയും, പേടിയിൽ നിർഭയമാക്കുകയും ചെയ്യേണമേ. അല്ലാഹുവേ, എന്റെ മുമ്പിലും പിന്നിലും വലത്തും

ഇടത്തും മുകളിലും നീ കാവലാകണം. എന്റെ കീഴെ നിന്ന് ഞാൻ ചതിയിൽ പെടുന്നതിൽ നിന്ന് നിന്റെ ഔന്നിത്യം കൊണ്ട് ഞാൻ കാവൽ ചോദിക്കുന്നു. (അതുകൊണ്ടുദ്ദേശം ഭൂമി പിടിച്ച് വിഴുങ്ങലാണെന്ന് വകീഅ്(റ) പറഞ്ഞിരിക്കുന്നു.) അബ്ദുല്ലാഹിബ്നു ഉമർ(റ) ൽ നിന്ന് റിപ്പോർട്ട്. രാവിലെയും വൈകുന്നേരവും ഈ ദുആകൾ നബി(സ) ഉപേക്ഷിച്ചിരുന്നില്ല. (അബൂ ദാവൂദ്, നസാഇ, ഇബ്നുമാജ)

Sunni Manzil.Blogspot.com